

■ Чулі?!



ЁСЦЬ у яе цяпер такая місія — несці прыгажосць у масы, быць прыкладам стылю і вытанчанасці. Пра гэта казалі госці, што сабраліся на прэзентацыі новай крывы ў гандлёвым цэнтры «Сталіца».

Сярод іх былі беларускія гімнастыкі, якія вось ужо ў пятніцу вылятаюць у Рыа-дэ-Жанэйра, каб удзельнічаць у Алімпійскіх гульнях — разглядалі ўпрыгожванні, штосьці прымяралі на сябе. Былі алімпійскія прызёры мінулых гадоў, напрыклад Любоў Чаркашына, а таксама прадстаўнікі іншых відаў спорту, якія прыйшлі падтрымаць Меліту Станюту. Яна, хоць і прывыкла быць навідавоку, таксама нібыта «прымярала» на сябе новы імідж — гаспадыні, што сустракае гасцей. Была ўважлівай да ўсіх, хто падыходзіў — гэта быў зручны момант узяць аўтограф! Фатаграфавалася з тымі, хто пажадаў. Частавала прысмакамі. Усміхалася. І так будзе заўсёды ў невяліччай краме «Variety»: нават калі дзяўчына тут прысутнічаць асабіста не зможа, яе вобраз, натхненне, вытанчанасць усё адно будуць напаўняць залу — на сценах яе прыгожыя фотапартрэты. У іх і рух, і эмоцыі, і асаблівы стыль: сучаснай, актыўнай і разам з тым кранальна-роман-

■ Святы

ШУКАЙЦЕ
СЯБРОЎ —
З «БЕЛПОШТАЙ»

У перадапошні дзень ліпеня свет адзначыў Міжнародны дзень дружбы.

У рамках гэтага свята Белпошта правяла адмысловае прома-мерапрыемства. Падчас яго спецыялісты прадпрыемства расказалі пра новыя паслугі, інтэрнэт-краму беларускіх тавараў Shop.belpost.by і ўсім кліентам, якія набылі паштовай прадукцыі на пэўную суму грошай, уручылі наборы для пасткросінгу — абмену паштовымі карткамі і маркамі.

Апошнім часам гэтае захапленне аб'ядноўвае ўсё больш людзей з розных куткоў планеты. Для таго, каб далучыцца да іх, трэба было зусім няшмат: зарэгістравацца на сайце <http://www.postcrossing.com/>, паведаміць свой хатні адрас ды што-кольвек пра сябе (хобі, пажаданні, якія паштоўкі вам падабаюцца, што хацелі б даведацца пра іншыя краіны). Пасля чаго сістэма сайта прапаноўвала першыя пяць адрасоў, па якіх можна было адправіць карткі... Цалкам магчыма — атрыманы падчас прома-мерапрыемства, якое 1 жніўня праводзілася ў круглай зале сталічнага паштамта і ў аддзяленні паштовай сувязі-115

**БЕЛАРУСКАЯ
ГАЗЕТА**

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Варыяцыі на тэму вытанчанасці ад Меліты Станюты

Славутая гімнастка прэзентавала ў «Сталіцы» краму аксесуараў

тычнай дзяўчыны, якая застаецца сабой у імклівым жыцці, дзе ўжо загатоўленыя вобразы на ўсе выпадкі жыцця.

Побач — усяго шмат. Капляюшыкі і пацеркі, бранзалёцікі і шалікі, гадзіннікі і акуляры — тое, што парадзе юных паненак і што можа падкрэсліць густ сталай пані. Як гэта, дарэчы, умела рабіць легендарная Стэфанія Станюта, бабуля Меліты. Яе шляхетны вобраз, увасоблены ў творах мастацтва ці на экране, застаўся ў памяці яшчэ і тым, як гэтая жанчына ўмела сябе «несці» ў жыцці. У той час, калі выбар даступных сродкаў для ўпрыгожвання быў абмежаваны, яна ўмела спалучаць нечаканыя дэталі, была цудоўнай майстрыхай, якая стварала прыгожыя рэчы і аксесуары сама. Ад чаго яны, можа быць, здаваліся яшчэ больш цёплымі. Галоўнае — каб без перабору, не зашмат. Каб не губляўся вобраз, каб погляд спыняўся на галоўным — на чалавеку, жанчыне, якой хацелася б зазірнуць у вочы.

У мітусні прэзентацыі Меліта Станюта трымалася з гонарам, вартым славытай бабулі. І ўвасабляла густоўнасць: у белай сукенцы з пышнай спадніцай, на высачэзных абцасах (ад чаго фігура здавалася яшчэ больш тонкай), з валасамі, сабранымі ў сціплы пучок і без асаблівых упрыгожванняў (прыродную прыгажосць хіба толькі падкрэсліць можна), і амаль без касметыкі. У разнастайнасці, шматалічнасці, варыянтнасці, якую ўвасабляе крама, Меліта Станюта нібыта нагадвала: самадастатковасць і ўпэўненасць у сабе, жаданне развівацца, ісці далей — вось лепшая аснова для моднага вобразу. Усё астатняе — дадатак, які можа толькі падкрэсліць характар. Характар Меліты Станюты дапамог ёй у складаны падрыхтоўчы перыяд да Алімпійскіх гульняў яшчэ і паспрабаваць сябе ў бізнес-праекце. А далей — думкі толькі пра Рыа. Сур'ёзная...

Ларыса ЦІМОШЫК. tsimoshyk@zviazda.by



Даты

Падзеі

Людзі

2 ЖНІЎНЯ

1840 год — выйшаў указ імператара Мікалая I аб спыненні дзейнасці на тэрыторыі Віленскай, Гродзенскай і Мінскай губерняў Статута Вялікага княства Літоўскага 1588 года.

1886 год — 130 гадоў таму нарадзіўся (в. Забелы, цяпер у Слуцкім раёне) Мікалай Макаравіч Гуткоўскі, беларускі юрыст і грамадскі дзеяч. З 1921 года — вучоны сакратар Акадэміцэнтра, юрысконсульт Наркамасветы БССР, навуковы супрацоўнік Інбелкульту, выкладчык БДУ. Вывучаў крыніцы заканадаўства Беларусі, удзельнічаў у распрацоўцы беларускай навуковай тэрміналогіі. Аўтар успамінаў і артыкулаў па гісторыі беларускай культуры пачатку XX ст. У 1930 годзе арыштаваны па справе «Саюза вызвалення Беларусі». Памёр у 1938 годзе. Рэабілітаваны пасмяротна.

1933 год — завершана будаўніцтва Беларуска-Балтыйскага канала. Будоўля была засакрэчана, пракладкай канала кіравала начальства НКВС СССР. Шляхам жорсткай эксплуатацыі зняволеных кіраўніцтва будоўлі ўдалося дасягнуць рэкордных тэмпаў пракладкі канала. У той час як Панамскі канал (даўжыня 80 км) будаваўся 28 гадоў, Суэцкі канал (даўжыня 160 км) — 10 гадоў, а Беламорканал даўжынёй 227 кіламетраў быў прабіты ў скальных пародах за год і дзевяць месяцаў. Да 1961 года ён называўся — Беламорска-Балтыйскі канал імя Сталіна. Стварэнне магут-

нага транспартнага шляху з размяшчэннем на ім комплексу складаных гідратэхнічных збудаванняў (шлюзаў, плацін, водаспуску, дамбаў і штучных каналаў) забяспечыла непасрэдную водную сувязь паміж Балтыйскім морам і савецкай Поўначчу і дало магчымасць неадкладна прыступіць да шырокай эксплуатацыі лясных, мінеральна-рудных, рыбных і іншых прыродных багаццяў гэтага краю.

1936 год — у Мінску на плошчы Свабоды прайшоў 30-тысячны мітынг салідарнасці з барацьбітамі за дэмакратычную Іспанію, у якой адбыўся фашысцкі пераварот і пачалася грамадзянская вайна.

1996 год — у Мінску на «востраве слёз» каля Траецкага прадмесця была адкрыта капліца-помнік беларускім воінам, якія загінулі ў Афганістане.

Было сказана

Ніна МАЦЫШ, паэтэса:
«Дзе песня галаву ўзняла,
Там шэрасці не выжыць».

СЁННЯ

Сонца

	Усход	Захад	Даўжыня дня
Мінск —	5.26	21.05	15.39
Віцебск —	5.10	21.00	15.50
Магілёў —	5.16	20.55	15.39
Гомель —	5.19	20.45	15.26
Гродна —	5.42	21.19	15.37
Брэст —	5.49	21.14	15.25

Месяц

Маладзёк 23.44.
Месяц у сузор'і Льва.


Імяніны

Пр. Аляксандра, Георгія, Івана, Сяргея, Фёдара. К. Карыны, Марыі, Сцяпана.



Фота Надзеі НІКАЛАЕВАЙ.

ЗАЎТРА



УСМІХНЕМСЯ

У краме.
— Узважце, калі ласка, гэтую курчыцу.
Прадаўшчыца кладзе курчыцу на вагу:
— На 25 рублёў будзе.
— КОЛЬКІ? Пачым жа ў вас кілаграм?!
Прадаўшчыца крычыць убок:
— Люба! Пачым у нас куры?

лі шчыльна паесці і ісці ў краму, то купляць ежу не будзе жадання. І сапраўды! Гляджу на ежу і нічога не хочацца... Узй гарэлку!

Лектар:
— Я не магу верыць у існаванне таго, чаго не бачыў на свае вочы!
Голас з аўдыторыі:
— Прафесар, а свой мовы на свае вочы бачылі?



Малюнак Уладзіміра ЧУГЛАВА.

<http://www.zviazda.by>;
e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком, нясуць рэкламны характар. Адказнасць за змест рэкламы нясуць рэкламадаўцы.

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.008. Індэкс 63850. Зак. № 3044.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79, РЭКЛАМЫ e-mail: reklama@zviazda.by

Нумар падпісаны ў 19.30
1 жніўня 2016 года.

Дырэктар — галоўны рэдактар КАРПЮКЕВІЧ Аляксандр Мікалаевіч.
РЭДАКЦЫЙНАЯ КАЛЕГІЯ: Н. ДРЫЛА, Н.КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С.РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).
Выдавец — Рэдакцыйна-выдавецкая ўстанова «Выдавецкі дом «Звязда».
НАШ АДРАС: 220013 г. Мінск, вул. Б. Хмяльніцкага, 10-а.
ТЭЛЕФОНЫ: прыёмнай — 287 19 19 (тэл./факс); аддзелаў: пісьмаў — 284 44 04, падпіскі і распаўсюджвання — 284 44 04, бухгалтэрыі: 287 18 81.
Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.